

ఆమె కన్నులు

ఇచ్చాపురపు జగన్నాథరావు

ఒక్కొక్క అమ్మాయి ఏ కళ్ళలోనో, పెదవులపై చిరునవ్వులోనో, చక్కగావేసే అడుగులలోనో సౌందర్యాన్నంతా దాచుకుంటుంది. ఒక్కొక్కడే కళ్ళు అక్కడే పడుతుంటాయి. ఎవరికీ కనిపించని ఆ అందాలు కనిపిస్తాయి. ఇక అల్లరి ప్రారంభిస్తుంది మనస్సు. అందరూ అతన్ని చూసి నవ్వు చుచ్చు. ఆమె అతన్ని చూడకే చోపచ్చు. తరువాత కొంత కాలంవరకూ జరిగే కథ మాత్రం వరవడి వెనుకే నడుస్తుంది.

ప్రకాశం రెండేళ్ళ క్రిందట ఇలాంటి వ్యవహారంలో చిక్కుకున్నాడు. అతనెందుకు శారద నంతగా మోహించాడో అందరికీ తెలుసును ఆమె చాలా అందమైనది అని. నేనూ అలాగే అనుకున్నాను. కానివాడు అదేమీ కాదన్నాడు. “ఆమె కళ్ళలో నాకేదో గొప్ప కాంతి కనిపిస్తుంది. అందుకోసమే ఆమెమీద నాకంత ప్రేమ” అన్నాడు.

ఆ సాయంత్రం శారద పుట్టివరోజుని టిపార్టీ ఇచ్చింది. ఆరుగురం మేమూ, ఎనమండుగురు ఆమె స్నేహితురాండ్రూను... చిన్నపార్టీ. వేసవి సెలవుకి అందరూ వచ్చే శాము ఇళ్ళకి. అందుచేత సలుగురమూ ఒకసారి కలుసుకోవచ్చునని వెళ్ళాము.

సంపెంగి రంగుచీర, చారల జాకెట్-శారద నాకు తెలిసినంతవరకూ ఏరోజూ వేసివని బట్టలు చాలా అకర్ణణీయంగా ఉంది. రేడియో సంగీతం. సాయంత్రం ఆరవుతుంది. అందరూ భక్షణ వ్యవహారాలు ముగించి సంభోషణకి ఉపక్రమించాము.

చాలా సేవటివరకూ రాజకీయాలనిగురించి,

సినిమాలనిగురించి, ఇతర విషయాలనిగురించి చర్చించాక టైమయింది, సద్దామని చూస్తే ప్రకాశం లేడు. శారద అప్పుడే బయటినుంచి వస్తూంది. లైట్లకాంతిలో చాలా అందుగా ఉంది.

“ప్రకాశం కనిపించాడా?” అన్నాను.

ఒకక్షణం ఆలోచించినట్లుగా ఆగి, “అం. ఏదోవని ఉందనిచెప్పి యాంకె వెళ్ళిపోయాడు” అన్నది.

నాకు చాలా ఆశ్చర్యంవేసింది. ప్రకాశం చాలా ఉత్సాహంగా ఉండేమనిషి. అకస్మాత్తుగా ఎందుకు వెళ్ళిపోయాడని...

శారదదగ్గర సెలవుతీసుకుని ప్రకాశం గదికి వెళ్ళాను. వాడికి ప్రపంచంలో నా అసేవా శ్వేవరూలేరు. బ్యాంకులో గుమాస్తాగా పనిచేస్తూ బ్రతుకుతున్నాడు. పాతిక సంవత్సరాలంటాయి. చక్కనిరూపం... పాడతాడు.

నేను వెళ్ళేసరికి తలుపు మూసిఉంది. లోపల రేడియో పాడుతోంది. లైటు వెలుగుతుంది.

విలిచాను తలుపుతట్టాను జవాబులేదు. కిటికీ లోంచి చూశాను ఎవరూలేరు. అప్పుడు గ్రహించాను తలుపు తాళంపెట్టి ఉందని.

ఎక్కడిక్కణ్ణేడు?

నాలుగువీధులూ తిరిగేను. ఎక్కడా కనపడలేదు. మా ఇంటికి వెళ్ళాడేమోనని వెళ్ళాను. అక్కడికి గాబేదు.

ఇంక ఆ రాత్రి వాడిని వెతకలేక ఊరుకున్నాను. కాని, చాలా కంగారుపడ్డాను, వాడేమైనాడో అని.

మర్నాడు సాయంత్రందాకా వాడెక్కడా కనపడకపోతే వాడియాంకె వెళ్ళాను. “టులెట్” బోర్డు తగిలించి ఉంది. బ్యాంకుకి వెళ్లి వాకబు

చేస్తే, ఉద్యోగానికి రాజీనామా ఇచ్చి వెళ్ళా దని తెలిసింది.

బోలీసు స్టేషన్ కి వెళ్ళి ఏమైనా ఆత్మహత్యలు రిపోర్ట్ అయ్యాయా అని అడిగితే ఏమీలేదన్నారు. నాకేమీ బోధపడలేదు.

నాలుగురోజులయ్యాక వాడు ఉత్తరం రాశాడు.

“సిఫో చెప్పకుండా కలకత్తా వచ్చేశాను. అడిగినంతమాత్రాన నువ్వు నన్ను క్షమిస్తావని నాకు తెలుసును.

అత్యున్నత నాకిక ఏమీలేదు, అన్నీ ఆమ్మేశాను. రోక్కం పట్టుకుని ఇక్కడికి వచ్చేశాను. చేతిలో ఆరునందలూపాయిలున్నాయి.

అదివారం సాయంత్రం శారద పుట్టినరోజు పార్టీలో నువ్వు మీరందరూ, ఏదో సంభాషణలో పడ్డాను. ఆరోజు ఎందుకో శారద కళ్ళు నన్నింకా ఆకర్షించాయి.....“సిఫో మాట లాడాలి. ఒకసారి ఇవతలికారా” అని పిల్చాను. మీరందరి దృష్టి ఆమెమీద లేదు గనక ఆమె రాగలిగింది.

ఆక్రిందని మామిడిపెట్టు లేదూ? అక్కడికి వెళ్ళాను. “నీ నిజమైన ఉద్దేశం చెప్పు...నన్ను ప్రేమించగలవా?” అని అడిగాను. ఆమె చిరు నవ్వునన్ను “హాస్యమా?” అంది. నేను చాలా చిత్తశుద్ధితో అడిగా ననుకున్నాను. ఆ సంగతే చెప్పాను.

“నేను నిన్ను ప్రేమించలేను” అంది శారద, “అసలు ఎవరినీ ప్రేమించను” అంది కూడా. చాలా ఖండితంగా చెప్పింది.

నే నెందుచేతనో పెద్ద గోతిలో పడ్డాను. శారదగురించి చాలా కలలుకన్నాను. ఆమె లేకపోతే నా జీవితం వ్యర్థం అని నిశ్చయించుకున్నాను. అందుచేతనే ఆత్మగౌరవాన్ని విడిచిపెట్టి, మళ్ళా అడిగాను. ప్రేమించమని-పోనీ-పెళ్ళి చేసుకొనునీ, లేకపోతే ఆత్మహత్య చేసుకుంటానన్నాను. చవకరకం నవలలోంచి నడిచొచ్చినట్టే మాట్లాడాను.

కాని శారద ఖరీదైన నవల... ఆ జెదిరింపులు వద్దండి. చేతనైతే ఒకలక్షో ఎక్రెవేలో రూపాయిల ఆస్తి చూపమంది

చాలా నిరాశ చెందాను. ఆమె వెళ్ళిపోయింది ఒక్కసారి ఆ చక్కటికళ్ళు నావైపు త్రిప్పి.

గదికివచ్చారు. జీవితం దుర్భరంగా కనిపించింది. నీ సలహా నాకు తెలుసును. అందుకే నిన్నడగలేదు.

ఒక్క సాహుకారుకి నారేడిమో ఇతర పస్తువులూ అమ్ముచూపాను. అయిదువందలదాకా వచ్చాయి. జీతం నూరు వచ్చింది. ఉదయమే బయలుదేరి ఇక్కడికి వచ్చాను.

ఆ హాల్లో ఇంక ఉండలేనని నాకు తెలుసును. అందుచేతనే ఇలా వచ్చేను. మరుక్షణం ఏమాతానన్న బాధ లేదు నాకు. ఏమంటే, ఏమైనా నాకు సంతోషమే.

నా అడ్రస్ నీకివ్వను. నీమనస్సు నాకు తెలుసును. నేనైతే తరచు రాస్తూనే ఉంటాను—నీ ప్రకాశం.”

నేననుకున్నంతా అయింది. శారద కారీన్యానికి నాకు చాలా కోపంవచ్చింది. శతజన్మలు తపస్సుచేసినా ప్రకాశంలాంటిమనిషి దొరకొద్దూ?

ఆసాయంత్రం ఆమెదగ్గరికి వెళ్ళాను. నీ ఘన కార్యం చూడమని చెప్పడానికి.

కాని వెళ్ళగానే నవ్వుతూ, శారద: “మీ మిత్రుడు ఉత్తరం రాశాడు” అంది.

“ఏమని?” అన్నాను.

“నువ్వేచూడు...” అని ఇచ్చింది చాలా చిన్న ఉత్తరం!

“స్నేహితురాలు శారదకి: నాకళ్ళు తెరిచావు. నీ మనస్సులో ఉన్నమాట నిమ్మరసంగా చెప్పి నుదుకు సంతోషం. ప్రేమ, ప్రేమ అని పలకరించినందుకు చక్కని గుణపాఠం నేర్పావు. నేను ఆత్మహత్య చేసుకుంటాననడం నీ మనస్సు ఎంత కఠినమైనదో తెలిసికొంటానికి మాత్రమే. కలకత్తాలో ఉంటున్నాను. అడ్రస్ నీకు అనవసరం కాబట్టి ఇవ్వలేదు.—ప్రకాశం”

నేను ఉత్తరంనుంచి కళ్ళని ఎత్తేసరికి శారద నవ్వుని ఆపుకొంటూంది గ్రహించాను. కొంచెం అవమానపడ్డాను కూడా.

“ఈ వ్యవహారంలో నవ్వాలన్న దేమీలేదనుకుంటాను” అన్నాను కొంచెం కలుపుగా.

“నాకేం తెలుసు?” అంది శారద.

“బాబ్లే...వాణ్ణి నీ ప్రవర్తనతో బ్రతుకు మీదే విసుగుపట్టేలాగ చేశావు. సాపం! అన్నీ

వదులుతుని వెళ్ళిపోయాడు. చెప్పేది కాస్త సామ్యంగా చెప్పే ఏం!" అన్నాను.

"నేనేం తిట్టలేదు-కొట్టలేదు. నా యిష్టం వచ్చినవాళ్ళని నేను ప్రేమిస్తాను. అదీ మీ ఇష్టమేనా?" అంది శారద.

"అలా నేనడంలేదు. కాని వాడు నీ మూలంగా ఇలా ఆయాడని చెప్తామని వచ్చాను. నీకే ఉత్తరంవచ్చింది. అయితే, నీ ప్రేమ ఖరీదు, ఏభైవేలరూపాయలన్నమాట?"

శారదముఖం ఒక్కసారి ఎర్రబడింది. పాపం! ఆ విషయం నాకు తెలీదని అనుకుంది!

"ఊరికేనే అలా అన్నాను" అంది.

"అవొక అబద్ధమా?"

శారదకి చాలా కోపంవచ్చింది. "అయిన ఆ డబ్బు తేగరిగితే తప్పకుండా వెళ్ళాడతాను" అంది పొరువంగా.

"అదే కేచికిండ్చిచూడాల్సింది."

"నేనూను."

ఇంక శారదతో మాటలాడడం అనంభవం అని తెలుసుకుని లేచాను. అందాలుచిందే శారదని నా మనస్సులోనించుడిచిపెట్టి ఒక రాతివొమ్మని అక్కడ ఉంచాను.

* * *

నెలరోజులయ్యాక మళ్ళా ప్రకాశం ఉత్తరం రాశాడు.

"ఆ ఆరువందలూ పదిహేయరోజుల్లో ఖర్చు పెట్టాను. ఎలా అంటావ్? చాలా సరదాగా. నుంచి స్నేహితులు దొరికారులే. చేతిలో ఈ ఉత్తరం చంపడానికిమాత్రం డబ్బు మిగిలింది.

అందులో ఓ స్నేహితుడెట్లా పరిచయం అయ్యాడో తెలుసా?

ఓ సాయంత్రం వంటరిగా ఒక షేప్ మెంట్ దగ్గర నిలబడ్డాడు. చక్కటిబట్టలు వేసుకున్న ఒక తను నా దగ్గరికివచ్చి, తెలుగులో, "ఎవరండీ మీరు?" అన్నాడు. బంగాళీవాడిలాగ కనిపించినా ఒక్కసారి-తెలుగువాడని పోల్చుకున్నాను.

కాని, ఎవరని చెప్పకోను?

"ఒక మనిషిని" అన్నాను.

అతను నవ్వాడు. భుజుమీది చెయ్యివేసి, "రండి కాస్త టీ త్రాగుదాం" అన్నాడు.

లేచాను. ఏదోదోలిని డింక్నెతాగాం. తొంద

రగా బిల్లుచెల్లించాను. కొంచెం నొచ్చుకున్నట్ల కనిపించాడు.

ఒక టాక్సీని పిలిచి నన్ను తన ఇంటికి తీసికెళ్ళాడు. అంతటా చాలా సరదాగా మాట్లాడుతున్నాడు. చక్కటి ఇల్లతనిది. పటాలతోనూ, ఫర్నిచర్ తోనూ ఎంతో అందంగా అలంకరించాడు. ఇట్లో ఎకరో పిల్లలు అల్లరచేస్తున్నారు. తన పిల్లలని నాకు పరిచయం చేశాడు. ఎంత బాగున్నారంటావ్!

ఎన్నోవిషయాలతను చెప్పాడు. పాపం! నా స్నేహంకోసం చాలా ప్రయత్నించాడు. కాని నా బుర్రలో ఏ ఆలోచనలు సాగుతున్నాయంటావు? అతని స్వాగతం నాకు కర్తవ్యకారణం అయింది. నా బ్రతుకు గురించి నా ఆలోచనలు పరిగెట్టాయి.

నా జీవితంపై ఎవరికేనా-నాకేనా-లాభం ఉందా అని ఆలోచించసాగాను. ఆ గృహ పరిసరాలు చూస్తూంటే, ఆ పిల్లలనందడిపింటూంటే నాకు జీవితంమీద విరక్తి ఎక్కువైంది.

నా పరధ్యానం చూసి ఆతనుకొంచెం నొచ్చుకున్నాడు మళ్ళీ. గ్రహించి, లేచాను. మళ్ళా వస్తానన్నాను. అడ్రెస్ అడిగాడు.

నా హోటల్ అడ్రెస్ ఇచ్చాను.

తిన్నగా బయటికి వచ్చాను, నాలో ఒక బలమైనకోరిక ప్రవేశించింది-చచ్చిపోవాలని.

చర్చిలో ఉన్న డబ్బంతా చిల్లరరూపాయలు చేశాను. కనిపించిన ప్రతి ముష్టివాడికీ ఇచ్చాను. బైలేస్ లోకే వెళ్ళి మరీ ఇచ్చాను.

నన్ను పోలీసులు వేంటాడారు. రైలుకింద తల పెట్టడానికి వుడరక, ఒకచోట రోడ్డుప్రక్క పడుకున్నారాత్రి.

మర్నాడు ఉదయం మళ్ళా రోడ్లమట్టం పడ్డాను. తిరుగుతూంటే ఎవరో పిల్చి ఒక ఆణా ఇచ్చారు.

ముష్టిపత్తడం ఎలాగో తెలుగుకోవాలనుకున్నాను. గట్టిగా అరుస్తూ తిరగసాగాను, "వర్మం! బాబూ! ఒక ఆణా"

సాయంత్రానికి పదివేగ్ల తిట్టా, పదిహేనణాలూ వసులయ్యాయి. కడుపుకి జవాబిచ్చి ఓ కవరూ కాగితమూ కొన్నాను. నా పెన్ ఇంకా ఉందిలే.

మంచి విచిత్రంగా ఉందిలే జీవితం. సుష్టేమి దిగులుపడకు. చచ్చిపోను.—నీ ప్రకాశం.”

ఉత్తరం చదివేసరికి నాకు ఏడుపువచ్చింది. ఎంత బాధపడుతున్నాడో! అమ్మా! ధర్మం అంటూ అడుక్కుంటున్నాడా? ఒక్కసారి కల కత్తావెళ్ళి చాడిని పట్టి తీసుకొద్దామనుకున్నాను. కాని ఆ మహా నగరంలో ఎక్కడ వెనకడం?

* * *

తరవాత రెండు నెలలదాకా ఏమీ ఉత్తరం రాలేదు వాడిదగ్గరనుంచి. అప్పుడువచ్చిన ఉత్తరం ఇది:

“బ్రతికే ఉన్నానులే. క్రిందటి నెల అంతా డబ్బులైక ఉత్తరం వ్రాయలేదు. ఈనెల తీరికలేక రాయలేదు.

చిన్నగమ్మతు, జరిగింది. ఆ సాయంత్రం కనిపించాడే, తెలుగువాడు—అతను నెలరోజులక్రిందట నన్ను పట్టాడున్నాడు. కార్లో వెదుతూ ఆగి, బలవంతాన ఇంటికి తీసివెళ్లాడు.

అతను నన్నెంతగా ఆదరించాడంటే, నాకథ అంతా అతనికి చెప్పక తప్పలేదు. అంతా విని, అతను, పాపం! కంటనీరుపెట్టాడు. నాకేకన్నీరు రాని నాగాధవిని...

తక్షణం అతను నా బట్టలు మార్చించి మళ్ళీ మామూలు ప్రకాశంగా తగూరుచేశాను. భోజనం చేయించాడు.

అతనాట్లే చదువుకోలేదు. కాని, పెద్దవ్యాసారం. రెండలక్షలకి తక్కువ ఆస్తికానేమో!

స్థిలకి చాలా జబ్బుగాఉందనీ తాను అస్తమానూ బొంబాయికి కలకత్తాకి నిరగలేకుండా ఉన్నాననీ చెప్పి నాకు వెంటనే ఆలహాబాద్ వెళ్ళేదని ఒకటి అప్పగించాడు.

నేను కాదనలేక పోయాను. బయలుదేరాను.

అదృష్టవశాత్తూ ఆ పని అంతా చాలా సుక్రమంగా జరిగింది. ఎన్నభైవేలకి కాంట్రాక్టు కుదిర్చాను. ఆతను నన్ను చాలా ఆభినందించాడు. ఆ ఎన్నభైవేలలో ఇరవైవేలదాకా లాభం ఉంటుందట. తానే వెళ్ళిఉంటే పని అంత చక్కగా జరిగిఉండేదికాదన్నాడు.

చివరకి తని భాగస్వామిగా చేర్చుకుంటేగాని అతనాగలేదు. ఇప్పుడు నేను అతని కంపెనీలో భాగస్వామిని. నెలకి అయిదువేలు కకీసం రాబడి.

నువ్వొక్కడివే ఈ వార్తవిని సంతోషిస్తావని తెలుసును. అందుకే వ్రాశాను—నీ ప్రకాశం.” నాకేదో గొప్ప లాభం వచ్చినట్లునిపించింది. సంతోషంగా నిట్టూర్చాను.

* * *

ఇదంతా రెండుసంవత్సరాల క్రిందటి గాథ. అప్పటినించీ నెలరోజులైనా ప్రకాశం ఉత్తరం రాస్తూనే ఉన్నాడు. ఈనాడు వాడు సుమారు లక్షరూపాయలకథినాధుడనూడు.

మధ్యమధ్య శారద కనిపిస్తూనే ఉంది. అప్పుడప్పుడేగింది ప్రకాశాన్ని గురించి. ఎంతో అపవ్యయంగా. నిజందాచి, వాడు కలకత్తాలో చాలా బాధపడుతున్నాడని చెప్పే వాడిని. “మూఠ్ఠం” అనేది. వడలుమండేది.

నిన్న సాయంత్రం ప్రకాశందగ్గరనుంచి ఉత్తరం వచ్చింది.

“అదివారం ఉదయానికి వస్తున్నాను. ఎలాగైనా శారద అక్కడకంటే ఒకసారి మన ఇంటికి రమ్మను ముట్టాడాలి. మిగతా విషయాలు ముఖ్యంగా నుట్టాడుకుందాం—నీ ప్రకాశం.”

శారదతో ఈ విషయం చెప్పి, ఆమెని ఒకసారి రమ్మనమనడానికి వాళ్ళ యింటికి వెళ్ళాను. చాలా నిరాశంబరంగా ఒక కుర్చీలో కూర్చుని ఆమె ఏదో చదువుకుంటూంది. ఈ మధ్య పాపం—వాళ్ళ ఆస్తి అంతా దావాలలో పడి కొంచెం చెబ్బతింది.

నన్ను చూచి ఆమె లేచింది.

కూర్చోకుండానే ఉపక్రమించాను: అదివారం ఒకసారి నూ ఇంటికి వస్తావా?” అంటూ.

“ఏం?” అంది.

“ప్రకాశం వస్తున్నాడు, కంపెనీకి...”

ఆమె తెలబోయింది. “నిజంగా?” అంది.

“అవురాలా.”

“ఏం చేస్తున్నాడిప్పుడాయన?”

“ఏముంది? ఒక్క వేనకేసుకున్నాడుగా!”

“హాస్యమా?”

“అవురాలా నిజం. ఇనాళ్ళునుంచి వాడి కోర్కెమీద నిజం దాచాను.”

“ఎంత కోపమో!” అంది నవ్వుతూ శారద.

“దానికేం. కాని, వస్తావా?” అన్నాను.

“నే రావు. వీలైతే ఆయన్నే ఇక్కడికి రమ్మను.”

ప్రకాశం సాధించడం చూపుకున్న పనికి అదే ఉత్తమంలా కనిపించింది. సరేనన్నావు.

వెళ్తుంటే మళ్ళా వెనక్కి పిల్చి, “అయన రావటం ఎప్పుడు?” అంది.

“రేపు ఉదయం.”

“ఎప్పుడు తీసుకొస్తావ్?”

“నేను వాడితో చెప్తాను. వీలైతే ముందు కబురు పెడతాను.”

మర్నాడు ప్రకాశం వచ్చాక శారద విషయమే నాడు ఎత్తలేదు. మధ్యహ్నం మూడు అయ్యాక, ఆమె ఆవ్యసనం మాట జ్ఞాపకం వచ్చి వాడితో చెప్పాను. “నిజమేనైతే ఈ పరిస్థితి కంటా ఓ విధంగా ఆమె కారణం. అందుకేత ఒకసారి మాట్లాడివస్తాను” అన్నాడు వాడు.

వాడు తిరిగి వచ్చాక జరిగిన సంగతుల చెప్పాడు.

ప్రకాశం వెళ్ళేసరికి శారద వాడికోసం చూస్తున్నట్లు మెట్లదగ్గర నిలబడి ఉంది. “సమస్తే దయచెయ్యండి” అంది.

ప్రకాశం ఆమె వెనుక లోపలికి నడిచాడు. కాఫీ ఇస్తూ, “చాలా కాలానికి తిరిగి దర్శనం ఇచ్చారు!” అంది.

“ఇప్పటిదాకా తీరిక లేకపోయింది లెండి” అన్నాడు ప్రకాశం.

“అదిన రే... గాని మీ స్నేహితుణ్ణి మీ నిజ విషయం అంతా కప్పిపుచ్చుకున్నారట ఏ?” అని అడిగింది శారద.

ప్రకాశం సవ్యతూ: “అదే చెప్పాలని వచ్చాను. మీతో నేనే చెప్పాలనుకున్నాను... కాని...”

తరవాత కొద్ది నిమిషాలు నిశబ్దంగా గడిచాయి.

“ఆ రోజు నామీద కొపం వచ్చిందా?” అంది శారద.

“ఆ రోజు వచ్చినా, ఈ రోజుకి మీమీద నాకు చాలా గౌరవంగా ఉంది. ఆ సాహసం చేసి ఉండకపోతే...”

“కాని, నేనుత కఠినంగా ఎందుకు చెప్పానో తెలుసా?”

ప్రకాశం తల ఎత్తి చూశాడు. ఆమె తల దించుకుని చెప్పింది:

“ఆ సాహసం చెయ్యడానికి నేనలా ప్రవర్తించాలని నాకు తెలుసు. నిజంగా మిమ్మల్ని ప్రేమించే అంత కఠినంగా ప్రసర్తించాను.”

“అలాగా?”

“మీరాపాటి గ్రహించ రనుకోలేదు.”

మళ్ళీ కొద్ది క్షణాలు నిశబ్దం.

“ఇలా మీరు కలిసినందు కెంతో సంతోషిస్తున్నానో తెలుసా? మనం ప్రేమించు కున్న...” అంది శారద.

ప్రకాశం అందుకుని-“ఆ మాట ఎత్తకండి” అన్నాడు.

ఆమె తెల్లబోయి-“ఏం?” అన్నది.

“నే నిప్పుడు మిమ్మల్ని ప్రేమించడం లేదు. అంతా మారిపోయాను.”

“అయితే ఆనాటి మీ మాటలన్నీ నాటకం అన్న మాట!”

“ఈనాటినుంచి చూస్తే అంతే.”

“నిజంగా చెప్పన్నారా?”

“నిజంగానే.”

ఆమె చెబ్బిన్నట్లు చూసింది.

“ఉన్నమాట చెప్పాను శారదా. నేనీ రోజు మీరంటే ఏమీ ప్రేమించటం లేదు. కాని, అనుకోకుండా మీ మూలాల జరిగిన ఉపకారానికి కృతజ్ఞత చెప్పడం నావిధి. అందుకేవచ్చాను. మనం స్నేహితులుగా విడిపోదాం.”

శారద చాలా గొప్ప చెబ్బిన్నది-ఆమె ముఖంలో ఆ చెబ్బిని దాచుకోడానికి ఆమె చేసే ప్రయత్నం అంతా కనిపిస్తున్నది.

“ఇంక వెళ్ళండి” అందామె.

ప్రకాశం వచ్చేవాడు.

ఇదీ అక్కడ జరిగిన కథ. అంతా చెప్పేక ప్రకాశం ముఖంలో ఏ పశ్చాత్తాపమూ కనపడలేదు.

“అయితే, ఆనాడు సవ్యత చెప్పిన విషయమంతా-అదే శారదని సవ్యత నిజంగా ప్రేమించడం గురించి-అబద్ధం అన్నమాట నాదగ్గర కూడా నిజం దాచావు” అన్నాను.

వాడు కొంచెం నవ్వాడు. “వార్తవం గా

నీతో నేను అబద్ధం ఆడలేదు. భావాలు మారాయ్ పరిస్థితులనిబట్టి” అన్నాడు.

నాకు బోధపడలేదు. ఎవరికైనా ఆ పరిస్థితి బోధపడ దనుకుంటాను. చాడింకా ఏమన్నా చెప్తాడేమోనని అలాగే ఆగాను. కొన్ని నిమిషాల నిశ్శబ్దం తరువాత “ఏమైనా నువ్వు చేసినది తప్పు. ఆమె ప్రేమని తీరస్కరించావు” అన్నాను.

వాడు సిగరెట్ పొగపదులుతూ, లేచి కిటికీ దగ్గర నిలబడి, “పరిస్థితి అంతా ఆలోచించావను కున్నాను. కాని నా ఉద్దేశం తప్పని గుర్తించాను. ఇందులో బయటికి కనిపించనిదంతా చెప్తా-విను” అన్నాడు.

“ఆమె ధనవంతురాలుగానూ, నేను బీదవాడు గానూ ఉన్నప్పుడు మా ప్రణయం ప్రారంభించింది-నా ప్రణయం అంటారు. ఆ బీదతనంలో, ప్రేమా, త్యాగంలాంటి మాటలు నాకు చాలా గొప్పగా కనిపించేవి. ఎటొచ్చి నా ప్రేమని అంగీకరిస్తే నష్టపాయ్యేది ఆమె కనక, ఆమె కఠినంగా ఉండగలిగింది.

“ఇప్పుడు ఆమె బీదరికంలోకి జారింది. నేనైతే, ఆమె మూలాన్న ఏమో-నాకా విషయంలో ఏ ఉద్దేశమూ లేదు, ధనవంతుణ్ణయ్యాను. నాకిప్పుడు ప్రేమమీదా, త్యాగంలాంటి కష్టమీదా నమ్మకం పోయింది. ఆమె ఇప్పుడు కాస్త బీదరికానికి వచ్చిందిగా, వీటిమీద ఒక్కసారి ఆమెకి నమ్మకం పుట్టుకువచ్చింది.

“మే మిద్దరమూ అద్భుత చక్రంతో దూరమూరంగా ఉన్న రెండు విందువులం. ఆ చక్రం నుంచి వేరుపడితే కాని కలియలేము. ఇంక ఎందుకూ నీకీ వ్యవహారం?”

“అందు చేత నే, ఆమె కఠిన్యానికి పగతీర్చుకుంటూ అంత అవమానకరంగా కూడా ఆమెని తిరస్కరించాను. ఇవాళ ఒక బంధం వదిలిపోయింది” అని ముగింపాడు.

“నువ్వు వెళ్ళే చేసుకోవా?”

“చేసుకుంటున్నాను-మ ద్రా సు లో మా వాప్యారంలో ఒకడు పరిచయం అయ్యాడు. అతని కూతురు ఉందిలే. అతనికి నాలుగైదు లక్షల ఆస్తి ఉంది. మరీ పిల్లలు లేరు...నుమూరుగా నిశ్చయించుకున్నట్లే.”

కొన్ని వందలమైళ్లు వేగంలో వెనక్కు ప్రయాణిస్తున్న ట్లనిపించింది నాకు.

“కాని నువ్వు శారద కళ్లలో ఏదో కాంతిని చూసేవాడి నన్నావు?” అన్నాను.

వాడు చిరు నవ్వుతో పర్చోలోంచి రెండు ఫాటోలు తీశాడు. ఒకటి శారదది. రెండోది ఎవరిదో.

“ఇది ఆ కోణ్జుల్లో శారద ఫాటో. కళ్లు బాగా కనిపించాలని క్లోజప్ చేసి తీయించినది. ఆ కళ్లలో ప్రతిఫలిస్తోన్న కాంతి చూశావా?” అన్నాడు.

పరీక్షగా చూశాను. ఏదో ప్రత్యేకమైన కాంతి ఉన్నట్లే కనిపించింది. “ఇప్పుడు శారద కళ్లలో ఆ కాంతి ఏమీ కనపడదు తెలుసా?” అన్నాడు ప్రశాశం.

నేను వాడి మాటలు వింటున్నాను.

రెండో ఫాటో ముందు పడవేసి, “ఇందులో ఈమె కళ్లు చూడు” అన్నాడు. పరీక్షగా చూశాను. కళ్లు-అంతకన్న వాటిలో నాకేమీ ప్రత్యేకత కనిపించలేదు. నా నిశ్శబ్దాన్ని చూసి, “ఆ కాంతి ఈ కళ్లలో మళ్లా నాకు కనిపించింది.

నాకర్థం అయింది. వాడు సిగరెట్ ముట్టించి గదిని పొగతో నింపాడు. నేను వాడి కళ్లల్లోకి చూశాను, అవి జ్యోతులల్లే ప్రకాశించడం లేదు-కాని, కాంతివంతంగా ఉన్నట్లుమాత్రం కనిపించాయి.

మనసారా వాడి సౌఖ్యాన్ని కోరుతూ ఆశీర్వదించాను.

ప్రతిమనిషికీ సంతృప్తి, ఆనందం, కావాలి. వాటికోసమే అన్నివిధాలా తాపత్రయపడతాడు. ఎవరిదృష్టిలో వారి సంతృప్తి, ఆనందమూ, ఆర్థికంగా అన్నీ బాగుంటేనే సాధ్యమవుతుంది. ప్రస్తుతంలో తన కనిపించే ముగంతునూ, సంఘనియమాలు న్యాయదృష్టిలో సరిగాలేకుంటేనూ ఎంత కష్టపడినా తనను ఆశించిన ఆనందాన్ని పొందలేడు. అప్పుడే అందరిదృష్టిలోనూ ప్రాథమికమైన మార్పు అవసరంగా తోస్తుంది.—(రష్యన్ తత్వవేత్త)